

دیا۔ ہیگل اور مارکس نے الوہیت حقائق واقعہ (Deism of Existing Facts) پر ایمان لاتے ہوئے تاریخ کو بھی درجہ عطا کیا۔ ہوتے، ہواتے نوبت بہ اینجاریسید کہ Facts of Language کو الوہیت کا درجہ حاصل ہو گیا۔

تاہم ہم یہ دیکھتے ہیں کہ انسانی عقل و فہم کا معیار صدیوں کے الٹ پھیر کے باوجود نہ بدل گیا اور ہم اسے کو لھو کے بل کی طرح ایک ہی ڈگر پر چلتا ہوا دیکھتے ہیں
نے ایک جگہ لکھا ہے

“The idea of a law which determines the direction and the character of evolution is a typical nineteenth century mistake arising out of the general tendency to ascribe to the natural law the functions traditionally ascribed to God.”

اسی طرح مارکس ازم نے جو Historical Prophecies کی ہیں وہ بھی (انسان ہی کے لکھے ہوئے) Old testament کی پیشین گوئیوں سے اپنی عمومی نوعیت کے اعتبار سے قطعاً منفرد نہیں۔ لیکن اور دیکارٹ نے جس انقلاب فکر کی ابتداء کی اس کی بنیاد اس اصول پر رکھی گئی کہ ”سچائی عالم آشکارا ہے“ (The Truth is manifest) اس فکر کے پیش نظر انسان کو تحصیل علم اور تنزیہ حقائق کے لئے حواس اور عقل سے ماوراء کسی منبع علم سے بے نیاز کرنے کا جذبہ تھا اور اس طرح دور جدید کے فلاسفہ نے اس رجائیت پسندی کی بنیاد رکھی جو مارکس عقل اور مابعد الطبیعیات حقائق کے کھوج سے فرار پر مبنی تھی۔ اپنی اس دریافت ”کو ان حکماء نے اس فارمولے میں سمونے کی کوشش کی کہ

“Man can know, Thus he can be free”

اور اس طرح یہ باور کرانے کی کوشش کی گئی کہ فقط یہی فلسفہ رجائیت، آزاد روی کے رجائیات پیدا کر سکتا ہے۔ ایک بار پھر ہم یہ دیکھتے ہیں کہ پرانی شراب نئی بوتلوں میں بند کر کے پیش کی جا رہی

“All Knowledge is re-cognition”

تو وہ بھی اسی بات کا اظہار کر رہا ہے

(جب افلاطون یہ کہتا ہے کہ — ہماری روح فطرت سے کامل ہم آہنگ تھی ہے اور تمام علوم سے واقفیت! پیدائش کے عمل کے دوران ہم یہ سبھی کچھ فراموش کر دیتے ہیں، لیکن بالآخر ہم اپنی یادداشت واپس لانے میں کامیاب ہوجاتے ہیں۔ — تو کیا افلاطون علم آدم الاسماء کھلتا اور عہد است کی تفسیر بیان نہیں کر رہا؟)

بہر حال ہم بات کر رہے تھے رجائیت پسندی اور اس کے پیدا کردہ آزاد روی کے رجحانات کی۔ دور جدید کے تمام افکار کو دیکھتے ہوئے ہم اس نتیجہ پر پہنچتے ہیں کہ:

— انسانی ہم افراد کی خصوصیات کا حامل ہوتا ہے اور تمام انسانی کمزوریوں سے پوری طرح معص —
الگو ہم اس کمزوری سے بچنے کے لئے *Objective truth* کے نظریہ پر ایمان لاتے ہوئے بین الانسانی علم تشکیل دینا چاہیں تو ہمیں ایک کبھی نہ ختم ہونے والے —
Rational self criticism کا محتاج ہونا پڑتا ہے۔

— بنی نوع انسان بحیثیت مجموعی اپنے ہی جیسے انسانوں کے پیش کردہ علم کی حاکمیت قبول کرنے پر تیار نہیں ہو سکتی۔

— انسان یا تو اپنے ہی گھڑے ہوئے بت — کوئی نظریہ — کی پرستش کرتے ہوئے اپنی آزاد روی سے ہاتھ دھو بیٹھے گا یا بہتر نظریہ کی کھوج میں ایک لامحدود تک دو کا شکار ہو جائے گا۔

— یہ تمام نظریات کسی ایسی *Authority* کو تسلیم کرنے کو تیار نہیں جو —
is challengeable

درج بالا تمام حقائق کا لازمی نتیجہ یہ نکلا ہے کہ آج کا انسان عقلیت کے فریب میں اگر ایک ایسے دوائی کرب کا شکار ہو گیا ہے جس سے نجات اسے ممکن نظر نہیں آتی۔ وہ جو *Existential Faith* کی بات کرتے ہیں خود ہی *Bad Faith* کا شکار ہیں۔ ہم یہ دیکھتے ہیں کہ کوئی فلسفی اپنے "قال" کو "حال" کا درجہ نہ دے سکا۔ اس کا علم نہ تو اسے عقلی طور پر مطمئن کر سکا نہ قلبی طور پر۔ اگرچہ بعض حکماء جو راہ راست کی جانب دو چار قدم اٹھائے گئے ہیں، لیکن ان کے پاس بھی یہی مسئلہ ہے۔

“Failure to act according to moral law is nothing but failure to be free.” (Kant)

تاہم انسان اپنے ہاتھوں بنائے ہوئے جال میں خود ہی بری طرح گرفتار ہوتا چلا گیا۔ اور اس کی محدود عقل نئے سے نیا اور حقیر سے حقیر تر رشتی رہ گئی۔

علامہ اقبال نے جب الہیات کی تشکیل جدید کے سلسلہ میں اپنی *Epistemology* ترتیب دی تو محمولہ بالا فلاسفہ ہی کے پیرایہ میں کائناتی وحدت کو حقیقت ثابتہ کا درجہ دیا اور وجدان کو اس حقیقت کا ادراک حاصل کرنے کا واحد ذریعہ ثابت کیا گیا۔

خوشنتریا حوں خودی بیدار کرو

اشکارا عالم پندار کرو

اقبال کے نزدیک زندگی ایک مسلسل تخلیقی عمل ہے اور اس کی ماہیت میں خواہشات اور مطمحہ ہائے نظر کی مسلسل تخلیق مضمر ہے۔ نئے نئے معیارات کی تشکیل، ایک مستقل کشاکش کو جنم دیتی ہے۔

سازد از خود پیکر اغیار را

تافسزاید لذت پیکار را

خودی کو دمکھی لڑائی لڑنی پڑتی ہے۔ ایک طرف تو وہ اپنے ماحول سے برسر پیکار رہتی ہے اور تسخیر عالم کی جدوجہد میں مصروف۔ دوسری جانب اپنے آپ کو لافانی بنائے رکھنے کے لئے وہ اپنے لئے نئے نئے معیار اور مطلوب و مقصود تشکیل دیتی رہتی ہے۔ گویا اپنے لئے لافانی ہونے کا انتخاب کرتے ہوئے وہ اپنی آزادی کے لئے جدوجہد کرتی ہے اور اس لمحہ خودی اپنی آزادی اور اپنی لافانیت کا اثبات کرتے ہوئے پکاراٹھتی ہے :

اے سوارِ شہبِ دوراں بیا

اے فروغِ دیدہ امکاں بیا

اس طرح اقبال جو نظریہ پیش کرتا ہے، وہ آزادی و خود مختاری اور حاکمیت والہیت کے رجحانات کا ایک حسین امتزاج ہے۔ جب ہم اس نظریہ کو قرآنی تعلیمات کی روشنی میں دیکھتے ہیں تو اندر اندر ایک راز گہرا ہوتا ہے۔ اس راز سے جو مجبوری و متنازعہ کے تمام فلسفیانہ مسائل کا حل ہے۔

راحمہ تعذیرات حق لا انتہاست

© rasailojaraid.co

شبہنی افندگی تقدیر ٹست! — مسلمی پائندگی تقدیر ٹست
دنیا میں فقط ایک نظریہ علم ایسا ہے جو حقیقی معنوں میں رجائیت پسند ہے اور آزاوردی کے رجحانات
کو جنم دینے والا ہے اور وہ ہے نظریہ علم بالوحیٰ

تقدیر کے پابند نباتات و جمادات
مومن فقط احکام الہی کا ہے پابند

احکام الہی کی پابندی — وحی کی متابعت — ایک ایسی ذات کی حاکمیت کا اقرار
ہے جو سب سے بزرگ و بالا ہے۔ ایک ایسے علم کی رہنمائی قبول کرنا ہے جس میں کسی من کی موج کا
کوئی شائبہ نہیں۔ ایک ایسے نظریہ کی قبولیت ہے جس کا کوئی رد نہیں۔ اور اس کے ساتھ
ساتھ ایک ایسی آزاوردی کے لئے خود کو تیار کرنا ہے کہ

دل بجے نہ باختہ باد و جہاں نہ ساختہ! —

یہ تو ایک ایسی ستیزہ کاری ہے کہ اگر اس میں خون جگر شامل ہو جائے اور آتش شوق کی
اچنچ میسر ہو تو اس کی پہنچ قلب کے سنور گوشوں سے لے کر آفاق کی عمیق ترین وسعتوں تک ہے۔
علم بالوحیٰ کا جو خاصہ قرآن پاک میں بیان کیا گیا ہے وہ یقیناً کسی اور منبع علم کو حاصل نہیں

یعنی — "علم الانسان مالم یعلم" — وہ تمام امور جو مابعد الطبیعات سے
تعلق رکھتے ہیں اور جن کے بارے میں منطق اور حکام کے تمام اصول و قوانین ناکافی ثابت ہوئے

ہیں ان تمام امور کے بارے میں ٹھیک ٹھیک رہنمائی ہمیں ملتی ہے تو قرآن پاک سے! اس لئے
ہماری *epistemology* کا اصل الاصول یہ قرار پاتا ہے کہ ایمان بالغیب کی حاکمیت
(*All-Theory*) کو تسلیم کرتے ہوئے علم بالوحیٰ کو حقیقت و واقعہ کے طور پر قبول کیا جائے۔
جب ہم ایک ایسے نظریہ علم کو قبول کر لیتے ہیں جس کی حدود ہمارے حواس کی حدود

سے وسیع تر ہیں اور ہماری عقل کی تنگنائیوں سے کہیں وسیع ہیں تو ہمیں اس کرب سے دوچار
نہیں ہونا پڑتا جو لا ادریت کی صورتحال کا خاصہ ہے۔ ہمیں اس کرب سے بھی نجات مل جاتی

ہے جو اپنے ہی کسی ہمسایہ اپنی ہی کسی تخلیق کی غلامی کا لازمی نتیجہ ہے جب ہم کو الوہیت اور
حاکمیت کا ایک ایسا معیار مل جاتا ہے جو ہر تنقید سے بالا ہے تو ہماری روح پکار اٹھتی ہے

وَ اذْکُرْ سَمِ رَبِّکَ وَ تَبْتَئِلْ اِلَیْهِ تَبْتَلِ

اور وہ ذات جو تمام غایتوں کی غایت اولیٰ ہے تمام علوم کا منبع ہے تمام حکمتوں کا خزانہ ہے

(باقی ص ۴۷ پر)

انسان : صلاح و فسادِ عالم کا مرکزی کردار

از قلم : مولانا الطاف الرحمن نبوی

زیر نظر مضمون دراصل مولانا کی ایک زیر طبع کتاب 'سیرۃ الخلیل' کے ایک باب کا ایک جزو ہے یعنی باب اول کا تیسرا عنوان، — چونکہ یہ مضمون دین کے فلسفہ و حکمت سے متعلق ہے اس نے اسے شامل شمارہ کیا جا رہا ہے۔ —
(ادارہ)

حضرت ابراہیمؑ کی سیرت کے مختلف گوشوں اور ان کی شخصیت کے مختلف پہلوؤں پر خامہ فرسائی کرنے سے پہلے ضروری معلوم ہوتا ہے کہ اس قدرتی سوال کا تسلی بخش جواب فراہم کیا جائے کہ..... انسانی بد حالی کی انتہا یہی..... سرے سے نبوت..... یعنی اصلاحِ انسان کی خدائی تدبیر..... کی محتاج ہی کیا تھی؟ جس کی تاثیر کے لئے تخلیق و تکوین کے عام قاعدوں کو توڑ چھوڑ کر نئی نئی کرشمہ سازیاں دکھائی جاتی ہیں۔ اور ماننے نہ ماننے والوں کی نہ ختم ہونے والی سیزہ کاریاں روا رکھی جاتی ہیں۔ —

یہ مرکزی سوال تین باتوں کی تحقیق نہ ہونے کی وجہ سے پیدا ہوتا ہے۔ لہذا اس کا اصل جواب بھی انہی تین باتوں کی مکمل تشریح و توضیح ہی ہے۔
پہلی بات یہ کہ کائنات میں انسان کی حیثیت اور مقام کیا ہے؟

دوسری بات یہ کہ راہِ صواب کی یافتگی کے لئے اس کی اپنی عقل و خرد کافی نہیں تھی اور

لئے انبیاء علیہم الصلوٰات والسلام کی صداقت ظاہر کرنے کے لئے ان کو معجزات و خوارق سے نوازا جاتا ہے۔ جو تکوین کے عام قاعدوں کے شکست و ریخت ہی سے

تیسری بات یہ کہ وہ بہت اہم اور اس کی عقل ناکافی تھی، جس کا نتیجہ ہوتا کہ شرعی رہنمائی کے بغیر تباہ و برباد ہو جاتا، آخر خدا نے کبیر و متعال کی عزت و عظمت اور کبریا و جبروت کا کون سا گوشہ اس سے متاثر ہوتا جو اس کی صلاح اور ہلاکت و ضیاع سے بچاؤ اس قدر ضروری ٹھہرا۔ چنانچہ باب اول کے اختتام تک انہی تین سوالوں کا خاطر خواہ جواب دینے کی کوشش کی جائے گی۔

انسان جو بظاہر ہر کئی فٹ کے احاطے میں سمویا ہوا ایک معمولی سا کالبذ خاکی نظر آتا ہے اور اپنی بے شمار مادی ضروریات کے ماتحتوں میں ایک بے بس کھلونا دکھائی دیتا ہے، فی الواقع ایسی عظمت و رفعت کا حامل ہے جو کائنات کی ہر چھوٹی بڑی چیز کو شعوری یا غیر شعوری طور پر بلا جھجک تسلیم ہے۔ اس میں شک نہیں کہ وہ اپنی بقا و حیات میں عرش تا فرش پھیلی ہوئی مخلوقات میں سے ایک ایک کچھ کا محتاج ہے کہ یہ سب اس کی نشوونما میں بلا واسطہ یا بالواسطہ اثر رکھتی ہیں۔ لیکن درحقیقت یہ ساری چیزیں اسی کا فیض و جود ہیں کہ خلق و ایجاد کی غایت اصلی اسی کی ابتداء آزمائش ہے اور باقی سارا عالم رنگ و بو اس کی تکمیل کا ساز و سامان ہے اور یہی وجہ ہے کہ وہ افضل الموجودات اور اشرف المخلوقات قرار پایا ہے۔

مادی النظر میں اس کی یہ شرافت قدرت کی ایک ایسی حاکمہ تخصیص معلوم ہوتی ہے جس میں کسی حکیمانہ وجہ استحقاق کا کوئی عمل دخل نہ ہو لیکن اگر باب بصیرت جانتے ہیں کہ فقط فضل و شرف انسانی ہی پر کیا منحصر کسی بھی تکوینی حادثے یا تشبیہی حکم کو خدا تعالیٰ کی مشیت قاہرہ ہی کا نتیجہ سمجھنا حد درجہ ظاہر بینی اور کسمندی یا اس قلندرانہ اغماض کی رہش تو ہو سکتی ہے جو ناچختہ حال صوفیاء کا دیرہ ہے کسی سلیم العقل خدا شناس مرد مومن کا طریقہ ہرگز نہیں۔

صحیفہ عالم کا وسیع مطالعہ کرنے سے یہ بخوبی روشن ہو چکی ہے کہ خدا نے مختار نے

دنیا کی کوئی چیز بے کار نہیں بنائی۔

کوئی بڑا نہیں قدرت کے کاغذ نہیں

نہیں ہے چیز نئی کوئی زمانے میں

جوں جوں تحقیقات کا دائرہ وسیع ہوتا جاتا ہے توں توں ہر چھوٹی بڑی چیز کے منافع

میں اس کا دیت اور حکمت و مصلحت پر استواری کا یہ قانون کیا توں

اور کیا تشریح دونوں میں یکساں طور پر نافذ اور جاری ہے —

فَاَخْلَقْنَا السَّمَوَاتِ وَالْاَرْضَ
وَمَا بَيْنَهُمَا الْعَالَمِينَ ۝
(سورۃ انبیاء - آیت ۱۶)

ہم نے آسمانوں اور زمین اور جو کچھ ان کے درمیان ہے اس طور پر نہیں بنایا کہ عبث کام کرنے والے ہوں۔

فَاَخْلَقْنَا السَّمَوَاتِ وَالْاَرْضَ
وَمَا بَيْنَهُمَا اِلَّا بِالْحَقِّ ۝

ہم نے آسمانوں اور زمین کو اور ان کے درمیان چیز کو بغیر مصلحت کے پیدا

(سورۃ حجر آیت ۸۵) نہیں کیا۔

اس نوع کی دوسری آیات تکوین کی ایک ایک جزئی کی حکمت آمیزی کی شہادت دیتی ہیں، اسی طرح سے شرعی احکام بھی محض قدرت کی عظمت اور جبروت کا اظہار نہیں بلکہ لالچہ دہی اور دنیاوی مقصود کا ذریعہ ہوتے ہیں۔ امام ابن تیمیہؒ نے ”منہاج السنۃ“ میں اسی کو مجموعہ اہل تفسیر حدیث، فقہ، تصوف اور کلام کا اجماعی مسلک قرار دیا ہے۔ اسی طرح علماء ہند کے سب سے بڑے مذاہن اور محرم اسرار شریعت حضرت شاہ ولی اللہؒ اپنی مشہور زمانہ تالیف ”حجتہ اللہ المبطلۃ“ کے آغاز میں ہی تحریر فرماتے ہیں:۔

فَتَدْلِيظُنَ اَنَّ الْاَحْكَامَ الشَّرْعِيَّةَ
غَيْرَ مُتَضَمِّنَةٍ لَشَيْءٍ مِّنَ
الْمَصَالِحِ وَاقْتِضَاءِ لِسَبِيحِ
الْاَعْمَالِ وَبَيْنَ مَا جَعَلَ اللّٰهُ
جَزَاءً لِّهَا مَنَابِتَهُ وَانْ مَثَلِ
التَّكْلِيفِ بِالشَّرَائِعِ كَمَثَلِ سَيْدِ
ارَادَانِ يَخْتَبِرُ طَاعَتَهُ عِبَادَةً
فَأَمْرًا بِرَفْعِ حُجْرٍ وَلَمْ يَشْجُرَةٍ
مَّا لَا نَافِعَةَ فِيهِ غَيْرَ الْاِخْتِبَارِ
فَلَمَّا اطَاعَ اَوْ عَصَى جُوزِي لِحْمَلِهِ
وَهَذَا ظَنُّ فَاسِدٌ تَكْفِيهِ

کبھی یہ خیال کیا جاتا ہے کہ شریعت کے احکام عقلی مصالح پر مشتمل نہیں اور نہ عمل اور ان کی جزا و سزا میں کوئی مناسبت ملحوظ ہے اور انسان کو اللہ تعالیٰ کی عبادت سے احکام شرعیہ کا مکلف بنانا ایسا ہی ہے جیسے کوئی آقا اپنے غلام کی فرمانبرداری کا امتحان لینا چاہے اور اس کو کسی حقیر کے اٹھانے یا کسی درخت کے چھونے کا یا کسی اور کام کا حکم کرے جس میں اس کی آفت کش کے سوا کوئی فائدہ نہ ہو۔ اب اگر اس نے اطاعت کی یا نافرمانی کی تو

السُّنَّةُ واجتماع القُرُونِ
 المشهود لها بالخير :
 اسی کے مطابق اس کو بدلہ دیا جائے گا۔
 یہ گمان کرنا بالکل فاسد ہے جس کے
 مذہب سنت رسول اور قرونِ اولیٰ کے اجماع نے کیا ہے جس کی اچھائی کی شہادہ
 دی جا چکی ہے۔

تاہم یہ ضروری نہیں کہ کسی بھی تکوینی یا تشریعی امر کے جملہ یا بعض اسرار و حکم تک
 ہر ہر فرد انسانی یا کم سے کم کسی بھی فرد کی رسائی بالضرور ہو۔ تکوینیات کی مصلحتوں کا تو ذکر ہی
 کیا اس کے ایک بہت بڑے حصے کے وجود ہی کا تاہم نو علم نہیں ہو سکا ہے۔ دنیا کے
 بڑے بڑے سائنسدان بڑا اعلان کر چکے ہیں کہ جو کچھ علم و تحقیق کی گرفت میں آچکا ہے یہ
 اس سے بہت کم ہے جو ابھی دریافت نہیں ہوا ہے۔ اسی طرح سے شرعیات کی تمام تر
 تفصیلات کے اسرار و امض کا علمی احاطہ نہ صرف یہ کہ ابھی تک ناپید ہے بلکہ اس
 حیاتِ ماسوتی میں ممکن ہی نہیں۔ امام فخر الدین رازیؒ "مناظراتِ امام رازی"
 میں اسی موضوع پر بحث کرتے ہوئے لکھتے ہیں :-

لا تقفی بمعرفتها عقول
 البشر بل الحق انه لا يعلمها
 الانس ان عقول ان حکمتوں کی تہہ
 تک رسائی نہیں کر سکتیں بلکہ حق یہ ہے
 لا اللہ سبحانہ
 کہ اللہ کے بغیر ان کو کوئی نہیں جانتا۔

تو جب کہ تکوین و تشریع کی جھوٹی سے جھوٹی جزئیات بھی اپنے اندر ڈھیروں
 مصالح لکھتی ہیں تو نظامِ تشریع کی وسعتوں کے مرکزی نقطے یعنی انسان کی خلقت و
 آفرینش کیونکر عبث و بے معنی ہوگی۔

زمین پر بسنے والی یہ حقیر سی انسانی مخلوق کائنات کے اندر وہی قدر و منزلت رکھتی
 ہے جو خود اس کے بدن میں قلب (دل) کو حاصل ہے۔ نبی اکرم صلی اللہ علیہ وسلم کا
 ارشاد گرامی ہے :

ان فی الجسد مضغة اذا
 صلحت صلح الجسد كله
 واذا فسدت فسد الجسد
 کلہم الا وہی القلب
 (مشکوٰۃ باب الکلب وطلب الجلال)
 جسے شک بدن نے اندر گوشت کا
 حصہ ہے، اگر وہ تندرست ہے تو
 بدن تندرست رہتا ہے اور اگر
 ہے تو سارا بدن خراب ہو جاتا ہے
 رہو، وہ مگر اول ہے۔

تو جس طرح سے دل نظام جسمانی کا وہ مرکز اور محور ہے جس کی صحت و سقم سے بدن کا کوئی حصہ متاثر ہوئے بغیر نہیں رہتا، لہذا انسان بھی عالم کی اس وسیع اور پیچیدہ مشینری میں وہ اہم ترین کُل ہے جس کے احوال کا کائنات کے ذرے ذرے پر اثر پڑتا ہے۔ قرآنی ارشاد،

ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ

خشکی اور تری میں لوگوں کے اعمال

کسبت ایدی الناس کے سبب بلائیں پھیل رہی ہیں۔

(سورہ روم - آیت ۴۱)

میں یہی حقیقت بیان ہوئی ہے۔ دل کی بابت تو یہ ہر بات برکسی کو معلوم ہے کہ وہ جسم کے اندر دوران خون کا ضامن اور کنفل ہے۔ بدن اور اس کے ایک ایک عضو کی زندگی اور حیات خود ہی بتا رہی ہے۔ دل تنہا ہی ہے۔ جو تو ہر عضو کو اس کی مطلوبہ مقدار خون کی سپلائی کا کام بحسن و خوبی انجام دیتا ہے جس کے نتیجے میں ہر عضو بھی جسم کے مجموعی نظام میں اپنی واجبی ذمہ داری سے ٹھیک ٹھیک عہدہ برآ ہوتا ہے اور اس طرح سے بدن کا رد و بار چلتا رہتا ہے۔ لیکن اگر دل میں کوئی نقص اور فتور رونما ہو جائے تو ظاہر ہے دوران خون میں خلل رونما ہوگا، نتیجتاً بدن کے مختلف حصے غذائے محسوسہ یا کمی کی بدولت اپنے فرائض کی ادائیگی سے بالکل یا جزوی طور پر دستبردار ہو جائیں گے جس کا اثر زندگی کے خطے یا اختلال کی صورت میں نمودار ہوگا۔ مگر کیا بدن پر اثر اندازی کا یہ عمل فقط دل کے ساتھ مختص ہے۔ اور اس اہمیت شان کی سزاوار ہے جو حدیث کے انتہائی مؤکدانہ اور مخصوصانہ اسلوب سے مترشح ہوتا ہے، ایسا کہنا اور باوجود کرنا تو نہ صرف ہمارے تجربات کے خلاف بلکہ خود صاحب حدیث کے ان ارشادات کے بھی منافی ہے جو بعض مواقع پر مسلمانوں کے باہمی تعلق کو بدن واحد کے اعضاء کے باہمی تعلق سے تشبیہ دیتے ہوئے آپ نے وقتاً فوقتاً بیان فرمائے ہیں، مثلاً یہ کہ۔

المؤمنون كرجل واحد ان

اشتكى عينه اشتكى كله و

ان اشتكى رأسه اشتكى كله

(مشکوۃ المصابیح)

مسلمانوں کی مثال فرد واحد کی سی ہے۔ اگر

اس کی آنکھ میں درد ہے تو پورے بدن

میں درد ہوتا ہے اور اگر اس کے سر میں

تکلیف ہے تو بھی پورا بدن تکلیف اٹھاتا

تم مسلمانوں کو باہمی محبت اور ہمدردی میں

مسلمانوں میں فی متحابہم

روح انسانی پیدائش کے بعد انسان کے زمانہ قبل از بلوغ تک روح حیوانی سے مل
استعداد و صلاحیت کے علاوہ فعلی طور پر کچھ زیادہ متاثر نہیں ہوتی۔ لیکن بلوغ کے بعد اس
میں ادراک و تیز کا وہ نیا چراغ روشن اور علم و ارادے کی وہ نئی قوت پیدا ہو جاتی ہے۔
جس سے اس کے اقتدار و اختیار میں بنیادی تبدیلیاں رونما ہو جاتی ہیں اب روح حیوانی
ایک مرکب (سواری) اور روح انسانی ایک راکب (سوار) کی حیثیت اختیار کر لیتی ہے
جو لگام کے فقط ایک اشارے سے اپنی سواری کو جہاں اور جیسی لے جانا چاہے، بلا حیل و حجت
لے جاسکتی ہے، یہی نئی صورت حال انسانیت کی وہ خصوصیت اور تمیز امتیاز ہے جس کو

جیسے کہ یہ بات معلوم ہو گئی کہ مضبوط قلبیہ روح انسانی کا اولین مہبط و منزل ہے۔ چنانچہ
بلاغتہ محال و محل اس پر قلب (دل) کا اطلاق نہ صرف جائز بلکہ بہت کثرت سے ہوتا رہتا ہے۔
حدیث قلب میں قلب سے مراد یہی روح انسانی ہے جو سوار کی حیثیت سے سواری بدن کے ہر
صحیح اور غلط چال کا ذمہ قرار پاتی ہے اور واقعہ اپنی صلاح و اطاعت سے بدن کے تمام اعضا
کو صالح و مطیع اور اپنے عصیان و طغیان سے اس کو فساد و فتنائی کا عاصی اور طاعنی بنا دیتا ہے۔
حدیث کا یہ مفہوم واضح ہو جانے کے بعد اب اس کے لفظ و معنی کی مطابقت پر رکھتے تو

بقیہ حاشیہ صفحہ سابقہ

اس میں منتقل کر دینے اور یہی آثار جو نفوس میں پیدا ہو جاتے ہیں ہر فرد کے لئے ارواح جزئیہ کہلاتے ہیں۔
پھر یہ روح سفلی ان کیفیات و آثار کے ساتھ جن کو ارواح ملوئہ سے حاصل کیا جاتا ہے،
اس کا تعلق بدن انسانی میں سب سے پہلے مضبوط قلبیہ سے ہوتا ہے اور اسی تعلق ہی کا نام حیات اور
زندگی ہے۔ یہ روح سفلی پورے بدن میں پھیلی ہوئی باریک رگوں میں سرایت کرتی ہے جن کو شراٹیں
کہا جاتا ہے اور اس طرح وہ تمام بدن انسانی کے ہر حصے میں پہنچ جاتی ہے۔ روح سفلی کے بدن انسانی
میں سرایت ہی کو نفخ روح سے تعبیر کیا گیا ہے کیونکہ یہ کس چیز میں پھونک بھرنے سے زیادہ مشابہ ہے اور
آیت مذکورہ میں اللہ تعالیٰ نے روح کو اپنی طرف منسوب کر کے "ہن و نحن" اس لئے فرمایا ہے کہ تمام
مخلوقات میں روح انسانی کا اثر و اعلا ہونا واضح ہو جائے کیونکہ وہ بغیر مادہ کے محض امر الہی سے پیدا
ہوتی ہے۔ نیز اس میں تعلیمات و محکمات کے قبول کرنے کی ایسی استعداد ہے جو انسان کے علاوہ کسی دوسرے جاندار
کی روح میں نہیں ہے۔